

“HLEWWIET”

Kemm nixtieq qalb il-ħdura
 Imbigħied mill-fruġħa
 U l-ġhaġħa tal-bliet
 Nagħddi fdal żmien;
 Kemm inkun ħieni
 Fis-saltna ta' skiet
 Imwarrab mill-blugħa:
 Hemm qalbi fl-oġħla serħ tkun mistura.

Mas-sebħ tigi fit-tieqa
 Ix-xemx daħqanija
 Biex lili hi żżur
 Kollha ferħana.
 Nisma bħal ġhana
 Li qalbi bih tfur
 Li bih imsoqġija
 Tkun minn kull ħjel ta' niket jew dieqa.

L-ġhasfur jittajjar nilmah
 Minn fergħa ġħal fuq fergħa
 Ma' šħabu ferħan
 Lil Mulej b'qima
 Irodd it-tislima
 Ġħax qam mis-serħan;
 U ġħanjetu tinstema
 Tofroq il-ħemda, u bih qalbi tifrāħ.

Fuq il-weraq tal-ħdura
 Tax-xemx taħt id-dija
 Tan-nida il-qatriet
 Jgħammxuli ġħajnejja.
 Dlonk lil ħaddejja
 Taż-żiffa il-mewġiet
 Ihaddnu, imġħobbija
 Bi rwejjāħ u fwieħat ta' kull sura.

Qajl qajl jintlew bil-ħajja
 L-ġħelieqi: daħqana
 Il-ħidma jibdew
 Kmieni l-ġħazzieqa.
 Dawn biex id-dieqa,
 Kull hemm biex jinsew
 Jintilfu fil-ġħana
 Li jħollni, u kull ħsieb t'hemm 'nħalli urajja.

U fost ix-xogħol u l-ghana
 Dawn n-nies bla għerf, minsija
 Mill-kburi imkasbrin,
 Bl'hena dejjem magħhom
 Ighaddu il-jiem tagħhom,
 Ghalkemm imcaħħdin
 Mill-gid u il-fohrija
 Li tista' taghti id-dinja rebghana.

Xhin ix-xemx fil-ghaxija
 Issellem ghajjena
 Lil wiċċhom għarqan,
 L-ghodda fuq dahrhom
 Jgħabbu; u lejn dārhom
 Jitilqu għas-serħan;
 U tokk ta' qampiena
 Jidwi go l-ajru: l-"Ave Marija."

F'dak il-hin għar-rkubtejjja
 Jien b'rasi mikxufa
 'Nrodd ħajr lil Hallieq;
 B'qalbi imsoffija
 Mill-qerq u il-ħitja
 Min-niket u id-dieq,
 U f'holma mitlufa,
 Bid-daqq tal-ħemda, nagħlaq ghajnejja.

27-11-31.

CARM. VELLA